

ЈАВЕН ПОВИК

**ЗА АНГАЖИРАЊЕ НА ЕКСПЕРТСКИ
УСЛУГИ ЗА ДИЗАЈН НА ПРАКТИЧЕН
ПРИРАЧНИК ЗА ВРСНИЧКА
ЕДУКАЦИЈА**

**ЗА ПОТРЕБИТЕ НА ПРОЕКТОТ
„ВРСНИЧКА ЕДУКАЦИЈА ЗА
ИНФОРМИРАН ИЗБОР НА СРЕДНО
УЧИЛИШТЕ - ПАТЕКИ КОН СТРУЧНО
И ДУАЛНО ОБРАЗОВАНИЕ“**

Коалицијата на младински организации СЕГА, за потребите од спроведување на проектот „Врсничка едукација за информиран избор на средно училиште – патеки кон стручно и дуално образование“, поддржан од ХЕЛВЕТАС Северна Македонија, објавува

**ЈАВЕН ПОВИК
ЗА
АНГАЖИРАЊЕ НА ЕКСПЕРТСКИ УСЛУГИ ЗА ДИЗАЈН НА ПРАКТИЧЕН
ПРИРАЧНИК ЗА ВРСНИЧКА ЕДУКАЦИЈА**

1. ОПИС И ЦЕЛИ НА ПРОЕКТОТ

Коалиција на младински организации СЕГА со поддршка од ХЕЛВЕТАС Северна Македонија, го спроведува проектот „Врсничка едукација за информиран избор на средно училиште – патеки кон стручно и дуално образование“ (Peer Education for Empowered High-School Choices: VET & Dual Pathways), во периодот ноември 2025 – мај 2026 година.

Проектот има за цел да обезбеди стратешка поддршка на процесот на упис во средните стручни училишта. Пристапот се базира на методологијата „врсничка едукација“ (peer to peer), користејќи успешни приказни како алатка за мотивирање и правилно информирање при кариерниот избор. Оваа цел ќе се постигне преку (1) обучени училишни амбасадори - обука на избрани средношколци кои ќе станат вешти врснички едукатори и кредибилни промотори на своето училиште и струка, (2) промена на перцепцијата - активно делување врз ставовите на родителите и основците за надминување на предрасудите кон стручното образование, преку презентирање на реалните можности за вработување и кариерен раст и (3) локална соработка - зајакнување на еко-системот помеѓу училиштето, бизнис секторот и граѓанските организации за долгорочна поддршка на дуалното образование.

2. ЦЕЛ НА ПОВИКОТ

За остварување на поставените цели, проектот преку ангажирање на експерт ќе спроведе процес на дизајнирање на практичен прирачник за врсничка едукација кој ќе се користи за обука на врснички едукатори и реализација на информативни сесии.

3. ОПИС НА РАБОТНИ ЗАДАЧИ

Ангажираниот експерт ќе биде одговорен за визуелно уредување, техничка подготовка и финализација на водичот кој ќе се користи како печатена публикација и како електронски документ. Работните задачи ги опфаќаат следните активности:

- Дефинирање визуелен концепт во согласност со барањата на проектот, целната група и брендинг насоките
- Изработка на дизајнерски предлог
- Усогласување на дизајнот за употреба во печатена и во дигитална верзија
- Дизајн на основниот распоред на страници: насловни страници, поглавја, поднаслови, текстуални полиња, маргини и визуелни блокови
- Вметнување и уредување на текст, фотографии, илустрации, графикони, табели и други визуелни содржини
- Подготовка на визуелни материјали за користење и во печатена и во електронска форма
- Усогласување на форматите со техничките барања на проектниот тим
- Изработка на финална верзија на водичот во сите договорени формати.

4. ПОТРЕБНИ КВАЛИФИКАЦИИ И КРИТЕРИУМИ ЗА ИЗБОР НА ЕКСПЕРТИ

- Најмалку 3 години релевантно искуство во графички дизајн, особено во подготовка на едукативни материјали, публикации или водичи
- Докажано искуство во изработка на дизајни за печатени документи
- Докажано искуство во изработка на дизајни за дигитални верзии на документи
- Способност за креирање визуелен концепт усогласен со брендинг насоки и потреби на целната група.

5. ВРЕМЕНСКА РАМКА и НАЧИН НА ПЛАЌАЊЕ

Проектот ќе избере еден експерт кој ќе биде задолжен за испорака на предвидените задачи во одреден временски период.

Ангажираниот експерт треба да ги спроведе работните задачи во периодот јануари 2026 година, во координација со проектниот тим.

За испорака на предвидените задачи предвиден е надоместок од 18.450,00 МКД во бруто износ кој ќе биде исплатен по комплетирање на задачите.

6. ПОСТАПКА И ПРАВИЛА ЗА ПРИЈАВУВАЊЕ, РОК И ИЗБОР

Овој повик е јавен. Секој што ги исполнува потребните квалификации може да се пријави на овој повик со поднесување на Професионална биографија (CV) на следната е-маил адреса: sega@sega.org.mk со назнака: **Пријава на јавен повик за експертски услуги за дизајн на прирачник за врсничка едукација.**

Краен рок за доставување на апликациите е **29 декември 2025 година.**

Апликациите кои ќе пристигнат по наведениот рок, како и оние кои не се доставени според условите на повикот, нема да бидат земени предвид. Апликантите ќе бидат информирани за исходот од постапката на пријавување на кандидатите.

За подетални информации може да не контактирате на е-маил адреса: sega@sega.org.mk.